



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

दीपावली पर्व पर जयपुर शहर में होगी सुचारु विद्युत आपूर्ति

15 अक्टूबर तक सभी सुधार कार्य पूरे करने के निर्देश

जयपुर, 09 अक्टूबर। विद्युत वितरण निगमों के अध्यक्ष श्री आर.जी.गुप्ता ने गुरुवार को विद्युत भवन में जयपुर शहर वृत्त के अभियन्ताओं की बैठक लेते हुये निर्देश दिये कि दीपावली पर्व पर उपभोक्ताओं को सुचारु विद्युत आपूर्ति सुनिश्चित करने के लिए सभी आवश्यक सुधार कार्य 15 अक्टूबर तक अवश्य पूरा कर लें।

बैठक में बताया गया कि दीपावली पर्व पर विद्युत भार को देखते हुये जयपुर शहर वृत्त के अधीन क्षेत्र में विभिन्न स्थानों पर 180 नये डिस्ट्रीब्यूसन ट्रांसफार्मर लगाये जाने है, जिसमें से 124 डिस्ट्रीब्यूसन ट्रांसफार्मर लगा दिये गये हैं तथा 118 डिस्ट्रीब्यूसन ट्रांसफार्मर की क्षमता बढ़ाए जाने का प्रावधान है, जिनमें से 65 ट्रांसफार्मरों की क्षमता बढ़ा दी गई है एवं शेष नये ट्रांसफार्मर लगाने एवं ट्रांसफार्मरों की क्षमता बढ़ाने का कार्य प्रगति पर है, जिसे शीघ्र ही पूरा कर लिया जायेगा।

इसके साथ ही बैठक में यह भी जानकारी दी गई कि जयपुर शहर क्षेत्र में स्थित 33/11 केवी के 111 सब-स्टेशनों में से 90 का दीपावली मैन्टेनेन्स कार्य पूरा हो चुका है एवं शेष सब-स्टेशनों की मैन्टेनेन्स का कार्य 15 अक्टूबर तक पूरा कर लिया जायेगा। इसी तरह 11 केवी के 667 फीडरों में से 85 प्रतिशत फीडरों का मैन्टेनेन्स कार्य कर दिया गया है तथा शेष फीडरों के मैन्टेनेन्स का कार्य भी 15 अक्टूबर तक पूरा कर लिया जायेगा।

डिस्कॉम अध्यक्ष ने पिलर बाक्स मैन्टेनेन्स के कार्य को महत्वपूर्ण बताते हुये कहा कि इस कार्य के लिये जयपुर शहर में स्थापित लगभग 11 हजार पिलर बाक्स का कम्प्यूटराईज्ड डाटा तैयार किया जाये, जिससे निर्धारित समय में इनका मैन्टेनेन्स कार्य होता रहे। उन्होंने अभियन्ताओं को निर्देश दिये कि केबल फाल्ट रिपेयरिंग सिस्टम को मजबूत बनाये तथा प्रत्येक उपखण्ड, खण्ड एवं वृत्त स्तर पर भूमिगत केबलों का नक्शा मौजूद चाहिये। जिससे केबल फाल्ट की सूचना प्राप्त होते ही कम से कम समय में केबल फाल्ट को दूर किया जा सके।